



नेपाल राजपत्र

श्री ५ को सरकारद्वारा प्रकाशित

खण्ड ४७) काठमाडौं, साउन २० गते २०५४ साल (संख्या १७)

भाग ३

श्री ५ को सरकार

युवा, खेलकूद तथा संस्कृति मन्त्रालयको सूचना

श्री ५ को सरकारले लुम्बिनी विकास कोष ऐन, २०४२ को दफा ८ को उपदफा (२) ले दिएको अधिकार प्रयोग गरी सोही ऐनको दफा ८ को उपदफा (१) को खण्ड (ख), खण्ड (ग), खण्ड (घ), खण्ड (ङ), खण्ड (छ) र खण्ड (ज) बमोजिम लुम्बिनी विकास परिषद्को उपाध्यक्ष, सदस्य, कोषाध्यक्ष र सदस्य-सचिवमा क्रमशः देहायका व्यक्तिहरूलाई मनोनीत गरी हेरफेर गरेको छ ।

श्री छिरीङ तेन्जिङ लामा, सल्लेरी वडा नं. २ फाफ्लु सोलुखुम्बु —उपाध्यक्ष

सांसद माझिनाल थारु थनेत (खण्ड ४६, संख्या ११ मिति

२०५३।३।१० को नेपाल राजपत्र भाग ३ मा प्रकाशित सूचना

बमोजिम मनोनीत सांसद श्री देवेन्द्र कडेलको सट्टा) —सदस्य

सचिव, युवा, खेलकूद तथा संस्कृति मन्त्रालय —सदस्य

श्री मेघराज ज्ञवाली, वाणगंगा गा. वि. स. वडा नं ८ कपिलवस्तु —सदस्य

श्री देवीप्रसाद चौधरी, हरिवन गाई गा. वि. स., रूपन्देही —सदस्य

श्री कोषप्रसाद आचार्य, पुरातत्व विभाग —सदस्य

श्री लक्ष्मीदास मानन्धर, का. म. न. पा.-२, लाजिम्पाट —कोषाध्यक्ष

श्री रामलाल श्रेष्ठ, कालिकानगर वटवल -१२ —सदस्य-सचिव

आज्ञाले,

वरुणप्रसाद श्रेष्ठ

आधिकारिकता मुद्रण विभागबाट प्रमाणित गरिएको छ, मात्र लागू हुनेछ।

१४६

श्री ५ को सरकार
सामान्य प्रशासन मन्त्रालयको सूचना

श्री ५ को सरकारले निजामती सेवा नियमावली, २०५० को नियम १३६ ले दिएको अधिकार प्रयोग गरी सोही नियमावलीको अनुसूची-१ मा "उप-प्रधानमन्त्रीको कार्यालयका कार्यालय प्रमुख" पद थप गरेको छ ।

आज्ञाले,

केशवराज राजभण्डारी

श्री ५ को सरकारको सचिव

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

भाग ४

श्री ५ को सरकार
स्वास्थ्य मन्त्रालयको

सूचना १

शहीद गंगालाल राष्ट्रिय हृदयरोग केन्द्र विकास तथा सञ्चालन समिति

श्री ५ को सरकारले मिति २०५४।२।२१ को निर्णयानुसार शहीद गंगालाल राष्ट्रिय हृदयरोग केन्द्र (यसपछि “केन्द्र” भनिएको) को भौतिक सुविधामा विकास, विस्तार तथा वृद्धि गरी केन्द्रको व्यवस्थापन तथा सेवामा गुणात्मक सुधार ल्याई मुटु सम्बन्धी रोगको रोकथाम, निदान, उपचार तथा मुटुको रोगीको पुनर्स्थापन गरी सर्वसाधारणलाई सर्वसुलभ रूपमा मुटु सम्बन्धी रोगको स्वास्थ्य सेवा उपलब्ध गराउन तथा मुटुको रोग सम्बन्धी अध्ययन, अनुसन्धान गर्न एवं सो का लागि आवश्यक दक्ष जनशक्ति तयार गरी यस क्षेत्रलाई आत्मनिर्भर बनाउने उद्देश्यले देहाय बमोजिमको शहीद गंगालाल राष्ट्रिय हृदयरोग केन्द्र विकास तथा सञ्चालन समिति गठन गरेको छ।

१. समितिको गठन: (१) समितिमा देहाय बमोजिमका सदस्यहरू रहनेछन्:-

- | | |
|---|------------|
| (क) माननीय स्वास्थ्य मन्त्री वा राज्य मन्त्री | -अध्यक्ष |
| (ख) श्री ५ को सरकारद्वारा मनोनीत तीन जना | -उपाध्यक्ष |
| (ग) स्वास्थ्य सचिव वा स्वास्थ्य मन्त्रालयको प्रतिनिधि | -सदस्य |
| (घ) प्रतिनिधि, ग्रंथ मन्त्रालय (रा.प.प्रथम श्रेणी) | -सदस्य |
| (ङ) प्रतिनिधि, राष्ट्रिय योजना आयोग | -सदस्य |
| (च) त्रिभुवन विश्वविद्यालय, चिकित्सा शास्त्र अध्ययन संस्थानको डीन वा निजले तोकेको प्रतिनिधि | -सदस्य |
| (छ) लब्धप्रतिष्ठित हृदय रोग विशेषज्ञहरू मध्येबाट श्री ५ को सरकारद्वारा मनोनीत पाँच जना | -सदस्य |
| (ज) चन्दादाता वा लब्धप्रतिष्ठित समाजसेवीहरू मध्येबाट श्री ५ को सरकारद्वारा मनोनीत एक जना | -सदस्य |
| (झ) प्रतिनिधि, नेपाल हार्ट फाउन्डेशन | -सदस्य |

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१४९

(ज) प्रतिनिधि, नेपाल स्वास्थ्य अनुसन्धान

परिषद्

—सदस्य

(ट) हृदयरोग सम्बन्धी चिकित्सा शास्त्रमा

स्नातकोत्तर र अनुभव प्राप्त गरेको लब्ध-

प्रतिष्ठित हृदयरोग विशेषज्ञ चिकित्सकहरू

मध्येबाट श्री ५ को सरकारले तोकेको व्यक्ति—सदस्य-सचिव

(२) उपदफा (१) बमोजिमका सदस्यहरूमध्ये पदेन सदस्यहरू बाहेक मनोनीत सदस्यहरूको पदावधि तीन वर्षको हुनेछ र निजहरू पुनः मनोनीत हुन सक्नेछन् ।

(३) समितिले आवश्यक देखेमा श्री ५ को सरकारको कुनै अधिकृत वा अन्य कुनै विशेषज्ञलाई समितिको बैठकमा पर्यवेक्षकको रूपमा भाग लिन आमन्त्रण गर्न सक्नेछ ।

२. समितिको उद्देश्य: समितिको उद्देश्य देहाय बमोजिम हुनेछः—

(क) केन्द्रलाई अविच्छिन्न उत्तराधिकारवाला स्वशासित संस्थाको रूपमा विकास गर्न आवश्यक पूर्वाधार तयार गर्ने ।

(ख) केन्द्रको भौतिक सुविधामा विकास, विस्तार तथा बृद्धि गरी केन्द्रको व्यवस्थापन तथा सेवामा गुणात्मक सुधार ल्याउने ।

(ग) मुटुको रोगको रोकथाम, निदान, उपचार तथा मुटुको रोगीको पुनर्स्थापन गरी सर्वसाधारणलाई सर्वसुलभ रूपमा मुटु सम्बन्धी रोगको स्वास्थ्य सेवा उपलब्ध गराउने ।

(घ) मुटुको रोग सम्बन्धी अध्ययन, अनुसन्धान गर्ने तथा सो का लागि आवश्यक दक्ष जनशक्ति तयार गरी यस क्षेत्रलाई आत्मनिर्भर बनाउने ।

(ङ) मुटु रोग सम्बन्धी मुलुकको स्वास्थ्य सेवाको क्षेत्रमा सर्वाङ्गीण विकासको लागि आवश्यक सुधार ल्याउन श्री ५ को सरकारलाई परामर्श दिने ।

३. समितिको काम, कर्तव्य र अधिकार: (१) समितिको काम, कर्तव्य र अधिकार देहाय बमोजिम हुनेछः—

(क) समितिको उद्देश्य प्राप्तिको लागि आवश्यक नीति, योजना तथा कार्यक्रमहरू तर्जुमा गरी कार्यान्वयन गर्ने, गराउने ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ख) केन्द्र संचालनका लागि आवश्यक भौतिक तथा अन्य आवश्यक पूर्वाधार खडा गर्ने, गराउने ।
- (ग) मुटुको रोगको रोकथाम, निदान, उपचार र मुटुका रोगीको पुनर्स्थापनको लागि आवश्यक दक्ष जनशक्तिको विकास गर्ने ।
- (घ) केन्द्रको विकास योजना तथा कार्यक्रम कार्यान्वयनको लागि श्री ५ को सरकार, विदेशी सरकार, राष्ट्रिय तथा अन्तर्राष्ट्रिय संघ संस्था र दातृ संस्थाहरूसँग आवश्यक समन्वय र संपर्क कायम गर्ने ।
- (ङ) केन्द्रको विकास सम्बन्धमा नीति निर्धारण गर्ने, केन्द्रको निर्माण, विस्तार र मर्मत गर्ने तथा केन्द्रबाट प्रदान गरिने सेवाको संचालन, सुधार र विस्तारको लागि आवश्यक साधन र सुविधाको व्यवस्था गर्ने ।
- (च) केन्द्रको लागि आवश्यक पर्ने श्रोत र साधनको पहिचान गरी त्यसको अधिकतम परिचालन गर्ने ।
- (छ) मुटुको रोग सम्बन्धी अनुसन्धान, अध्ययन, सर्भेक्षण, तालिम, गोष्ठी, सेमिनार आदि कार्यक्रमहरूको आयोजना एवं संचालन गर्ने ।
- (ज) मुटुको रोग विरुद्ध सूचना प्रवाह गर्ने तथा जनचेतना जागृत गर्ने ।
- (झ) राष्ट्रिय तथा अन्तर्राष्ट्रिय क्षेत्रमा मुटुको रोग सम्बन्धी विशेषज्ञ सेवाको आदान, प्रदान गर्ने ।
- (ञ) केन्द्र तथा केन्द्रबाट संचालन गरिने सेवाका सम्बन्धमा भएका नीतिगत निर्णय र सो कार्यान्वयनका सम्बन्धमा आवधिक रूपमा श्री ५ को सरकारलाई जानकारी गराउने ।
- (ट) मुटुको रोग सम्बन्धी राष्ट्रिय नीति एवं विकासमा श्री ५ को सरकारलाई आवश्यक सल्लाह, सुझाव र परामर्श दिने ।
- (ठ) केन्द्रद्वारा संचालित विभिन्न आयोजना तथा कार्यक्रमहरूको आवधिक रूपमा पुनरावलोकन तथा मूल्याङ्कन गर्ने, गराउने ।
- (ड) श्री ५ को सरकार, विदेशी सरकार वा राष्ट्रिय वा अन्तर्राष्ट्रिय संघ, संस्था, निकाय वा व्यक्तिबाट केन्द्रलाई आवश्यक पर्ने जनशक्ति, नगद, जिन्सी वा अन्य सहयोग प्राप्त गर्ने ।
- (ढ) समितिको कोषबाट तलबभत्ता खाने गरी समितिको लागि आवश्यक कर्मचारीहरूको दरबन्दी श्रृजना गरी त्यस्ता पदहरूमा कर्मचारी नियुक्ति गर्ने ।

(५)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१५९

(ण) खण्ड (ठ) बमोजिम कर्मचारीहरूको सेवाको शर्त र सुविधा, समितिको आर्थिक प्रशासन एवं कार्य संचालनको सम्बन्धमा आवश्यक नियम बनाई स्वीकृतिको लागि श्री ५ को सरकारमा पेश गरी स्वीकृत नियम बमोजिम गर्ने ।

(त) केन्द्रको उद्देश्य प्राप्तिको लागि आवश्यक अन्य कार्यहरू गर्ने, गराउने ।

४. परामर्श, सम्पर्क, समन्वय र स्वीकृति: दफा ३ बमोजिम केन्द्रले आफ्नो काम, कर्तव्य र अधिकारको प्रयोग गर्दा प्रचलित कानून बमोजिम परामर्श, सम्पर्क समन्वय र स्वीकृति लिनु पर्ने विषयमा सम्बन्धित निकायको परामर्श, सम्पर्क समन्वय र स्वीकृति लिनु पर्नेछ ।

५. समितिको बैठक र निर्णय: (१) समितिको बैठक बर्षमा कम्तिमा ६ पटक बस्नेछ र अध्यक्षले चाहेमा सो भन्दा अगावै र बढी पटक पनि समितिको बैठक बोलाउन सक्नेछ ।

(२) समितिको बैठक अध्यक्षले तोकेको मिति, समय र स्थानमा बस्नेछ ।

(३) समितिको एक तिहाई सदस्यहरूले बैठकको लागि लिखित माग गरेमा समितिको सदस्य सचिवले बैठक बोलाउन अध्यक्ष समक्ष अनुरोध गर्नेछ ।

(४) समितिको बैठकको अध्यक्षता अध्यक्षले गर्नेछ र निजको अनुपस्थितिमा उपस्थित उपाध्यक्षले बैठकको अध्यक्षता गर्नेछ ।

(५) समितिको कूल सदस्य संख्याको कम्तिमा पचास प्रतिशत सदस्य उपस्थित भएमा समितिको बैठकको लागि गणपुरक संख्या पुगेको मानिनेछ ।

(६) समितिको बैठकमा बहुमतको राय मान्य हुनेछ र मत बराबर भएमा अध्यक्षले निर्णयात्मक मत दिन सक्नेछ ।

(७) समितिको निर्णय सदस्य सचिवले प्रमाणित गर्नेछ ।

(८) समितिको बैठकसम्बन्धी अन्य कार्यविधि समिति आफैले निर्धारण गरे बमोजिम हुनेछ ।

६. समितिको कोष: (१) समितिको उद्देश्य प्राप्तिको लागि श्री ५ को सरकार, स्वदेशी तथा विदेशी संघ, संस्था, व्यक्ति र अन्तर्राष्ट्रिय संघ संस्था लगायतका अन्य श्रोतबाट प्राप्त हुन आएको अनुदान तथा सहायता, रकम समितिको नाममा बैंकमा खाता खोली एक कोष खडा गरिनेछ ।

आधिकारिकता मुद्रा (१) बाट प्रमाणित गरिएपछि मात्र लागु हुनेछ।

१५२

(२) समितिको सम्पूर्ण खर्च उपदफा (१) बमोजिम खडा गरिएको कोषबाट व्यहोरिनेछ।

(३) कोषको लेखा श्री ५ को सरकारको स्वीकृत लेखा प्रणाली अनुसार राखिनेछ र कोषको लेखा परीक्षण प्रचलित कानून बमोजिम हुनेछ।

७. प्रोजेक्ट इम्प्लीमेन्टेशन बोर्डको गठन: (१) समितिको दैनिक कार्य सञ्चालन गर्न देहायबमोजिमका सदस्यहरू रहेको एक प्रोजेक्ट इम्प्लीमेन्टेशन बोर्ड (P.I.B.) को गठन हुनेछ:-

(क) समितिको उपाध्यक्ष -अध्यक्ष
(ख) समितिको सदस्यहरू मध्येबाट वढीमा दुई जना -सदस्य
(ग) प्रशासनिक तथा व्यवस्थापन सम्बन्धी विशेषज्ञहरू मध्येबाट एक जना -सदस्य

(घ) परियोजना संझौतामा उल्लेख भए बमोजिमका सदस्यहरू -सदस्य

(ङ) समितिको सदस्य सचिव -सदस्य सचिव

(२) उपदफा (१) को खण्ड (ख) र (ग) बमोजिमका बोर्डका

सदस्यहरू समितिको सदस्य सचिवको सिफारिशमा समितिको अध्यक्षद्वारा मनोनीत गरिनेछन्।

(३) उपदफा (१) बमोजिमको बोर्डको अन्य काम, कर्तव्य र अधिकार तथा बोर्डका मनोनीत सदस्यहरूको पदावधि समितिले तोकिदिए बमोजिम हुनेछ।

८. समिति, उपसमिति वा कार्यटोली गठन गर्न सक्ने: (१) समितिले आफ्नो कार्यक्रम संचालन गर्न आवश्यकतानुसार समिति, उपसमिति कार्यटोली गठन गर्न सक्नेछ।

(२) उपदफा (१) बमोजिम गठित समिति, उपसमिति वा कार्य टोलीको काम, कर्तव्य र अधिकार तथा कार्यावधि समितिले तोकिदिए बमोजिम हुनेछ।

९. बैठक भत्ता र अन्य सुविधा: समितिका सदस्यहरूको बैठक भत्ता र अन्य सुविधा ग्रन्थ मन्त्रालयको स्वीकृती लिई समितिले तोकिदिए बमोजिम हुनेछ।

(७)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१०. सहयोग उपलब्ध गराउनु पर्ने : समितिले तयार गरेको योजना तथा कार्यक्रम कार्यान्वयन गर्ने, गराउने काममा आवश्यक सहयोग उपलब्ध गराउनु सबैको कर्तव्य हुनेछ ।
११. वार्षिक प्रतिवेदन : समितिले आफूले सम्पन्न गरेको कामको वार्षिक प्रतिवेदन प्रत्येक वर्ष श्री ५ को सरकारमा पेश गर्नु पर्नेछ ।
१२. श्री ५ को सरकारसंग संपर्क : समितिले श्री ५ को सरकारसंग सम्पर्क राख्दा स्वास्थ्य मन्त्रालयमार्फत राख्नु पर्नेछ ।
१३. निर्देशन दिने : श्री ५ को सरकारले समितिलाई आवश्यक निर्देशन दिम सक्नेछ र यसरी दिइएको निर्देशन पालना गर्नु समितिको कर्तव्य हुनेछ ।
१४. समितिको सचिवालय : समितिको सचिवालय काठमाडौंमा रहनेछ ।
१५. विधटन र बचाउ : (१) श्री ५ को सरकारको मिति २०५२।३।२६ को निर्णयानुसार गठित शहीद गंगालाल राष्ट्रिय हृदयरोग केन्द्रको समिति विधटन गरिएको छ ।
- (२) उपदफा (१) बमोजिमको समितिबाट भए, गरेका काम कारवाहीहरू यसै समितिबाट भए गरेका मानिनेछन् ।

सूचना २

जनसंख्या तथा परिवार स्वास्थ्य विकास तथा सञ्चालन समिति

श्री ५ को सरकारले मिति २०५४।३।५ को निर्णयानुसार श्री ५ को सरकार तथा विश्व बैंक बीच सन् १९९४ जुन ३ मा सम्पन्न २६०० नं. को विकास ऋण सम्झौता बमोजिमको जनसंख्या तथा परिवार स्वास्थ्य परियोजना (यसपछि “परियोजना” भनिएको)को कार्य व्यवस्थित, प्रभावकारी तथा नियमित रूपमा संचालन गर्ने उद्देश्यले देहायबमोजिमको जनसंख्या तथा परिवार स्वास्थ्य विकास तथा सञ्चालन समिति (यसपछि “समिति” भनिएको) गठन गरेको छ ।

१. समितिको गठन : (१) समितिमा देहायबमोजिमका सदस्यहरू रहनेछन्:-

- | | |
|---|-----------|
| (क) माननीय स्वास्थ्य मन्त्री वा राज्य मन्त्री | अध्यक्ष |
| (ख) सचिव, स्वास्थ्य मन्त्रालय | उपाध्यक्ष |
| (ग) महानिर्देशक, स्वास्थ्य सेवा विभाग | सदस्य |
| (घ) महानिर्देशक, भवन विभाग | सदस्य |

(६)

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

(ड) प्रतिनिधि, अर्थ मन्त्रालय (रा.प. प्रथम श्रेणी)	सदस्य
(च) प्रतिनिधि, राष्ट्रिय योजना आयोग (रा.प. प्रथम श्रेणी)	सदस्य
(छ) प्रतिनिधि, जनसंख्या तथा वातावरण मन्त्रालय (रा.प. प्रथम श्रेणी)	सदस्य
(ज) वैदेशिक सहयोग महाशाखा प्रमुख, स्वास्थ्य मन्त्रालय	सदस्य
(झ) परियोजना निर्देशक, जनसंख्या तथा परिवार स्वास्थ्य परियोजना	सदस्य-सचिव

(२) समितिले आवश्यक देखेमा श्री ५ को सरकारको कुनै अधिकृत वा अन्य कुनै विशेषज्ञलाई समितिको बैठकमा पर्यवेक्षकको रूपमा भाग लिन आमन्त्रण गर्न सक्नेछ।

२. समितिको काम, कर्तव्य र अधिकार: (१) समितिको काम, कर्तव्य र अधिकार देहायबमोजिम हुनेछ:-

- (क) परियोजनाको कार्य व्यवस्थित, प्रभावकारी तथा नियमित रूपमा संचालन गर्ने, गराउने
- (ख) ऋण सम्झौताको अधिनमा रही परियोजना संचालनको लागि आवश्यक नीति, योजना तथा कार्यक्रम तयार गरी त्यसको कार्यान्वयन गर्ने, गराउने।
- (ग) परियोजनाको कार्य योजना तथा कार्यक्रम लक्ष अनुरूपको प्रगति हासिल गर्न अनुगमन, मूल्याङ्कन तथा सुपरिवेक्षण गर्ने, गराउने।
- (घ) परियोजनाको कार्य संचालनको लागि परियोजना निर्देशकको सिफारिशमा आवश्यकता अनुसार कर्मचारी तथा सल्लाहकार पद श्रृजना गर्ने।
- (ङ) समितिको उद्देश्य प्राप्तिका लागि आवश्यक अन्य कार्यहरू गर्ने, गराउने।

(२) राम्रो काम गर्ने कर्मचारीहरूलाई परियोजना निर्देशकको सिफारिशमा समितिले प्रोत्साहित पुरस्कार दिन सक्नेछ।

(३) उपदफा (१) को खण्ड (घ) बमोजिम पद श्रृजना भई नियुक्त गरिएका कर्मचारी तथा सल्लाहकारको पारिश्रमिक, सेवाका शर्त र सुविधा अर्थ मन्त्रालयको स्वीकृति लिई समितिले तोके बमोजिम हुनुका साथै त्यस्ता कर्मचारी तथा सल्लाहकार संख्या र कार्य विवरण विश्व बैंकबाट बाधा नदेखाएको हुनु पर्नेछ।

(६)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. समितिको बैठक र निर्णय: (१) समितिको बैठक आवश्यकता अनुसार बस्नेछ ।
(२) समितिको निर्णय सदस्य सचिवले प्रमाणित गर्नेछ ।
४. परियोजना निर्देशकको नियुक्ति: (१) परियोजना निर्देशक समितिको प्रशासकीय प्रमुखको रूपमा रहनेछ र निजको नियुक्ति श्री ५ को सरकार, स्वास्थ्य मन्त्रालयले गर्नेछ ।
(२) परियोजना निर्देशकको पारिश्रमिक, सेवाको शर्त र सुविधा अर्थ मन्त्रालयको स्वीकृति लिई समितिले तोकिदिए बमोजिम हुनुका साथै विश्व बैंकसंग सम्पन्न सम्झौता अनुरूप विश्व बैंकले बाधा नदेखाएको हुनुपर्नेछ ।
५. उपसमिति वा कार्यटोली गठन गर्न सक्ने: (१) समितिले आवश्यकता अनुसार उपसमिति वा कार्यटोली गठन गर्न सक्नेछ ।
(२) उपदफा (१) बमोजिम गठित उपसमिति वा कार्यटोलीको काम, कर्तव्य र अधिकार तथा कार्यावधि समितिले तोकिदिए बमोजिम हुनेछ ।
६. अधिकार प्रत्यायोजन: समितिले आफूलाई प्राप्त अधिकारमध्ये सबै वा केही अधिकार आवश्यकता अनुसार समितिको कुनै सदस्य वा परियोजना निर्देशक वा उपसमिति वा समितिको अधिकृत कर्मचारीलाई प्रत्यायोजन गर्न सक्नेछ ।
७. बैठक भत्ता र अन्य सुविधा: समितिका सदस्यहरूको बैठक भत्ता र अन्य सुविधा अर्थ मन्त्रालयको स्वीकृति लिई समितिले तोकिदिए बमोजिम हुनेछ ।
८. चौमासिक प्रतिवेदन: (१) समितिले आफूले सम्पन्न गरेको चौमासिक प्रतिवेदन प्रत्येक चार-चार महिनामा श्री ५ को सरकार समक्ष पेश गर्नु पर्नेछ ।
९. निर्देशन दिने: श्री ५ को सरकारले समितिलाई आवश्यक निर्देशन दिन सक्नेछ र यसरी दिइएको निर्देशन पालना गर्नु समितिको कर्तव्य हुनेछ ।

आज्ञाले,
श्रीराम पौडेल
श्री ५ को सरकारको सचिव

भूलसुधार

खण्ड ४७, अतिरिक्ताङ्क ११ (ग) को नेपाल राजपत्र भाग ३ मा प्रकाशित स्वास्थ्य मन्त्रालयको सूचनाको अतिरिक्ताङ्क मिति २०५४।१।२ हुनुपर्नेमा अन्यथा भएकोले सच्याइएको छ ।

मुद्रण विभाग ।

(१०)

मुद्रण विभाग, सिंहदरबार, काठमाडौंमा मुद्रित ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ।